

ایک آیت

وَيٰۤاَيُّهَا الْمُطَفِّفِيْنَ ۗ الَّذِيْنَ اِذَا اٰتٰهُمُ عَلٰى النَّاسِ يَشْتَوْفُوْنَ ۗ وَ اِذَا كَالُوْهُمْ اَوْ وَّزَنُوْهُمْ يُخْسِرُوْنَ ۗ اَلَا يَظُنُّ اُوْلٰئِكَ اَنْتُمْ مَّبْعُوْثُوْنَ ۗ لِيَوْمٍ عَظِيْمٍ ۗ لَا يَوْمَ يَقُوْمُ النَّاسُ لِرَبِّ الْعٰلَمِيْنَ ۗ (سورہ المطففين)

بڑی خرابی کی بات ہے (ناپ تول میں) کمی کرنے والوں کی، کہ جب لوگوں سے ناپ کر لیں تو پورا ہی لیں۔ اور جب انھیں ناپ کر یا تول کر دیں تو کم دیں۔ کیا انھیں اس بات کا یقین نہیں کہ وہ ایک بڑے سخت دن میں زندہ اٹھائے جائیں گے، جس دن کہ (تمام) لوگ جہانوں کے پروردگار کے سامنے کھڑے ہوں گے۔

قرآن مجید، صرف عقائد و عبادات یا الہیات ہی کی کتاب نہیں ہے، اس کی ایک عظیم نشان خوبی یہ ہے کہ اس میں اخلاق و دیانت کے بھی تمام شعبوں کی پوری پوری وضاحت موجود ہے۔ اس کے اہدایہ مقصد ان سب امور کا احاطہ کیے ہوئے ہیں، جن کی لوگوں کو قدم قدم پر ضرورت پڑتی ہے، اور جن پر عمل کرنے سے معاشرہ سنورتا ہے، اس کی قباحتیں دُور ہوتی ہیں اور وہ بُرائیاں ختم ہوتی ہیں جو اس کی اخلاقی پاکیزگی میں رکاوٹ بنتی اور روحانی ترقی میں سببِ راہ ہوتی ہیں۔

ان آیات میں اسی نوع کی ایک بہت بڑی بُرائی کی طرف توجہ دلائی گئی ہے اور فرمایا گیا ہے کہ اس سے اپنا دامن بچا کر رکھو۔ وہ بُرائی کوئی چیز لینے اور دینے کے وقت ناپ اور تول کے مختلف پیمانوں کے استعمال کی ہے۔ یہ تجارتی اخلاق کی ایک ایسی شق ہے جس کو عام طور سے تجارت پیشہ طبقہ در خودِ اعنا نہیں سمجھتا۔

یہ تیسویں پارے کی سورہ مطففين کی ابتدائی آیات ہیں۔ یہ سورہ مبارکہ مکہ مکرمہ میں نازل ہوئی۔ مکہ مکرمہ میں قریش کا زور تھا، اور قریش اس دور میں ایک اونچے درجے کی تجارت پیشہ قوم تھے۔ ان کے تجارتی ٹافلے ملک شام تک کے دور دراز علاقے تک تک و تازہ کرتے تھے۔ اندرون ملک یعنی حجاز میں بھی مختلف مقامات ران کے تجارتی مراکز قائم تھے۔ وہ ایک جگہ سے مال لاتے اور دوسری جگہ لے جاتے

تھے۔ قرآن مجید نے ان آیات میں ان کو تجارت میں دیانت و امانت کے اصول ملحوظ رکھنے کی تعلیم دی ہے۔ ان لوگوں نے لینے اور دینے کے دو پیمانے مقرر کر رکھے تھے۔ دیتے وقت ناپ تول میں کمی کرتے اور لینے وقت پورا لیتے۔ قرآن نے اس کو بہت بڑی معاشرتی بُرائی اور خرابی سے تعبیر کیا ہے کہ تم کوئی چیز کسی کو دو تو کم دو اور لو تو پوری لو۔ یہاں یہ نکتہ سمجھ لینا چاہیے کہ پورا لینا ہرگز کوئی بُرائی نہیں، بلکہ کم دینا بُرائی ہے۔ پورا لینے کا ذکر اس لیے کیا کہ یہ کیا اخلاق تجارت ہے کہ کم دیتے اور پورا لیتے ہو۔ ہونا یہ چاہیے کہ دو بھی پورا اور لو بھی پورا۔!

الَّذِينَ إِذَا الْكُلُوا عَلَى النَّاسِ يَسْتَوْفُونَ ۝ نَسِمُ کہ جب لوگوں سے ناپ کر لیں تو پورا ہی لیں، میں ان لوگوں کی بددیانتی و بد معاملگی کے ساتھ ساتھ ان کی خود غرضی کی طرف بھی اشارہ کیا گیا ہے۔ یعنی یہ وہ لوگ ہیں جو کوئی چیز خریدتے وقت تو بڑے تیز، ہوشیار اور چوکس ہوتے ہیں کہ ایک ایک چیز اچھی طرح ناپ جو کم کر لیتے ہیں، اور فروخت کرتے وقت ان کا طرز عمل اس سے بالکل مختلف ہوتا ہے۔ عَلَى النَّاسِ يَسْتَوْفُونَ۔ یہاں عربی نحو کا یہ قاعدہ ذہن میں رہنا چاہیے کہ جب مفعول کو فعل پر مقدم لایا جائے تو مفعول میں تخصیص و تحدید کے معنی پیدا ہوجاتے ہیں۔ اس ضمن میں تفسیر کشاف میں مرقوم ہے:

ويقدم المفعول على الفعل لا فائدة الخصوصية، لئلا يستوفون على الناس خاصة - فاما انفسهم فيستوفونها۔

چنانچہ اس آیت میں بھی یہی مقدم پیدا ہو گیا ہے کہ جب دو سروں سے کوئی چیز لینا مقصود ہو تو پوری ہی لیتے ہیں۔

وَيْلٌ لِّلْمُطَفِّفِينَ کے سلسلے میں یہ بھی سمجھ لینا چاہیے کہ وِیْل کے معنی افسوس اور خرابی کے بھی ہیں اور وِیْلِ جہنم کے ایک طبقے اور وادی کا نام بھی ہے۔ اگر یہاں وِیْل کو اس معنی میں لیا جائے تو مطلب یہ ہوگا کہ کم تولنے والوں کے لیے جہنم کی آگ ہے۔ بہر حال یہ آیت تجارتی اخلاق کے بارے میں ایک بنیادی اور اساسی اہمیت کی حامل ہے۔

ناپ تول میں کمی بیشی کی قرآن مجید نے بعض دیگر مقامات پر بھی سخت نذرت کی ہے اور پُر زور الفاظ میں حکم دیا ہے:

وَأَوْفُوا الْكَيْلَ إِذَا كُلْتُمْ وَاذْهَبُوا بِالْقِسَاسِ الْمُتَّقِينَ ۝ ذَٰلِكَ خَيْرٌ وَأَحْسَنُ تَأْوِيلًا ۝ (بنی اسرائیل: ۳۵)

اور جب ناپ تول کر دو، تو پورا ناپو، اور صحیح ترازو سے تول کر دو۔ یہ اچھی بات ہے اور اس کا انجام بھی اچھا ہے۔

نیز فرمایا:

أَلَا تَطْعَمُونَ فِي الْمِيزَانِ ۝ وَ أَتَمِيمُوا الْوِزْنَ بِالْقِسْطِ وَلَا تَحْسِرُوا الْمِيزَانَ ۝ (الرحمن ۶۸، ۶۹)

تولنے میں کمی بیشی نہ کرو، اور انصاف کے ساتھ وزن کو ٹھیک رکھو، اور تول کو نہ گھٹاؤ۔

قرآن مجید میں متعدد مقامات پر اس معاشرتی بُرائی کی نشان دہی کی گئی ہے، اور اس کے ارتکاب سے لوگوں کو سختی سے روکا گیا ہے۔ حضرت شعیب علیہ السلام کی قوم میں بھی یہ برائی موجود تھی، انھوں نے اس سے اپنی قوم کو روکا اور اللہ کے عذاب سے ڈرایا۔

احادیث نبوی صلی اللہ علیہ وسلم میں بھی اس سے روکا گیا ہے اور لوگوں کو تلقین کی گئی ہے کہ وہ کسی حق غصب نہ کریں، ناپ تول کے پیمانوں کو صحیح رکھیں اور عذاب الہی سے اپنے آپ کو محفوظ رکھنے کی کوشش کریں۔ سورہ مطففین کی مذکورہ بالا آیات میں فرمایا گیا ہے کہ تم ناپ تول کے دو پیمانے مقرر کر کے خود کو الہ کے عقاب و عذاب کا ہدف کیوں ٹھہراتے ہو۔ کیا ایسے لوگوں کو معلوم نہیں کہ وہ ایک بہت بڑے دن کو ان کے حضور پیش کیے جائیں گے، اور پھر اپنی ان برائیوں کی سزا پائیں گے۔

قرآن مجید کا اسلوب کلام نہایت حکیمانہ ہے۔ وہ ان عیوب و نقائص کی نشاندہی انتہائی مؤثر طریقے کرتا ہے، جو معاشرے میں رواج پذیر ہو گئی ہوں، اور ان کا ارتکاب اس طرح ہونے لگا ہو کہ فوج برا اور مصیبت نہیں بلکہ ان کی حیثیت ایک فن اور ہنر کی ہے۔ ہمارا یہ معاشرہ بھی وسیع پیمانے پر اس مرض میں مبتلا ہے، اور اس کے مرتکب یہ سمجھنے لگے ہیں کہ وہ عامی اور گنہگار نہیں ہیں، بلکہ فن کار ہیں اور پھر اس صفائی سے اس کرتب کا مظاہرہ کرتے ہیں کہ مجال ہے کوئی پکڑ سکے۔